



KUMMISSJONI
EWROPEA

Bruxelli, 14.5.2019
C(2019) 3452 final

DECIJONI TAL-KUMMISSJONI

tal-14.5.2019

**li tistabbilixxi l-linji gwida għad-determinazzjoni tal-korrezzjonijiet finanzjarji li
għandhom isiru fin-nefqa ffinanzjata mill-Unjoni għan-nuqqas ta' konformità mar-
regoli applikabbli dwar l-akkwist pubbliku**

MT

MT

DECIJONI TAL-KUMMISSJONI

tal-14.5.2019

li tistabbilixxi l-linji gwida għad-determinazzjoni tal-korrezzjonijiet finanzjarji li għandhom isiru fin-nefqa ffinanzjata mill-Unjoni għan-nuqqas ta' konformità mar-regoli applikabbi dwar l-akkwist pubbliku

IL-KUMMISSJONI EWROPEA ,

Wara li kkunsidrat it-Trattat dwar il-Funzjonament tal-Unjoni Ewropea,

Billi:

- (1) Il-linji gwida għad-determinazzjoni tal-korrezzjonijiet finanzjarji, kif stabbiliti f'din id-Deciżjoni, għandhom jipprovdu gwida lis-servizzi rilevanti tal-Kummissjoni dwar il-principji, il-kriterji u l-iskali li għandhom jiġu applikati fir-rigward tal-korrezzjonijiet finanzjarji li jsiru mill-Kummissjoni b'rabta man-nefqa ffinanzjata mill-Unjoni taht ġestjoni kondiviża, għan-nuqqas ta' konformità mar-regoli applikabbi dwar l-akkwist pubbliku, b'mod partikolari d-Direttivi 2014/23/UE¹, 2014/24/UE² u 2014/25/UE³ tal-Parlament Ewropew u tal-Kunsill, kif specifikat f'dawn il-linji gwida.
- (2) F'konformità mal-Artikolu 144 tar-Regolament (UE) Nru 1303/2013 u l-Artikolu 101(8) tar-Regolament (UE, Euratom) 2018/1046 tal-Parlament Ewropew u tal-Kunsill⁴, il-Kummissjoni hija meħtieġa tapplika korrezzjonijiet finanzjarji fir-rigward tal-Istati Membri sabiex tīgi eskluża mill-finanzjament tal-Unjoni n-nefqa mgarrba bi ksur tad-dritt applikabbi, b'kunsiderazzjoni ta' użu proporzjonat tar-riżorsi amministrattivi. Il-korrezzjonijiet finanzjarji għandhom ikunu bbażati fuq l-identifikazzjoni tal-ammonti minfuqa b'mod żbaljat, u l-implikazzjonijiet finanzjarji ghall-baġit. Meta tali ammonti ma jkunux jistgħu jiġi identifikati b'mod preċiż, il-Kummissjoni tista' tapplika korrezzjonijiet estrapolati jew b'rata fissa skont ir-regoli spċifici għas-setturi. Fl-ahħar, meta tiddeċiedi dwar l-ammont ta' korrezzjoni finanzjarja, il-Kummissjoni għandha tqis in-natura u l-gravità tal-ksur tad-dritt

¹ Id-Direttiva 2014/23/UE tal-Parlament Ewropew u tal-Kunsill tas-26 ta' Frar 2014 dwar l-ghoti ta' kuntratti ta' koncessjoni (GU L 94, 28.3.2014, p. 1).

² Id-Direttiva 2014/24/UE tal-Parlament Ewropew u tal-Kunsill tas-26 ta' Frar 2014 dwar l-akkwist pubbliku u li thassar id-Direttiva 2004/18/KE (GU L 94, 28.3.2014, p. 65).

³ Id-Direttiva 2014/25/UE tal-Parlament Ewropew u tal-Kunsill tas-26 ta' Frar 2014 dwar l-akkwist minn entitajiet li joperaw fis-setturi tas-servizzi tal-ilma, l-enerġija, it-trasport u postali u li thassar id-Direttiva 2004/17/KE (GU L 94, 28.3.2014, p. 243).

⁴ Ir-Regolament (UE, Euratom) 2018/1046 tal-Parlament Ewropew u tal-Kunsill tat-18 ta' Lulju 2018 dwar ir-regoli finanzjarji applikabbi għall-baġit generali tal-Unjoni, li jemenda r-Regolamenti (UE) Nru 1296/2013, (UE) Nru 1301/2013, (UE) Nru 1303/2013, (UE) Nru 1304/2013, (UE) Nru 1309/2013, (UE) Nru 1316/2013, (UE) Nru 223/2014, (UE) Nru 283/2014, u d-Deciżjoni Nru 541/2014/UE, u li jħassar ir-Regolament (UE, Euratom) Nru 966/2012 (GU L 193, 30.7.2018, p. 1).

applikabbi u l-implikazzjonijiet finanzjarji għall-baġit, inkluż fil-każ ta' nuqqasijiet fis-sistemi ta' ġestjoni u ta' kontroll.

- (3) Dawn il-linji gwida jenħtieg li jkopru l-Fondi kollha b'ġestjoni kondiviża.
- (4) Dawn il-linji gwida jirriflettu l-esperjenza li nkisbet mill-applikazzjoni tal-linji gwida preċedenti dwar il-korrezzjonijiet finanzjarji għan-nuqqas ta' konformità mar-regoli dwar l-akkwist pubbliku li ġew adottati mid-Deċiżjoni tal-Kummissjoni tad-19 ta' Dicembru 2013⁵ u jikkjarifikaw il-livell ta' korrezzjonijiet li għandhom jiġu applikati f'konformità mal-principju tal-proporzjonalità u d-Direttivi 2014/23/UE, 2014/24/UE u 2014/25/UE. Fejn rilevanti, dawn il-linji gwida jenħtieg li jkopru wkoll il-kuntratti li jingħataw skont id-Direttiva 2009/81/KE⁶.
- (5) Dawn il-linji gwida għandhom japplikaw għall-proċeduri ta' korrezzjoni finanzjarja li jitnedew wara d-data tal-adozzjoni ta' din id-Deċiżjoni.
- (6) Il-Kummissjoni għandha tuža dawn il-linji gwida biex jiġi żgurat trattament indaqi bejn l-Istati Membri, trasparenza u proporzjonalità meta jiġu applikati l-korrezzjonijiet finanzjarji b'raba man-nefqa ffinanzjata mill-Unjoni,

IDDEČIDIET KIF ĜEJ:

Artikolu 1

Din id-Deċiżjoni tistabbilixxi linji gwida, kif stabbiliti fl-Anness, għad-determinazzjoni tal-korrezzjonijiet finanzjarji li għandhom isiru fin-nefqa ffinanzjata mill-Unjoni taħt ġestjoni kondiviża fil-każ ta' nuqqas ta' konformità mar-regoli applikabbi dwar l-akkwist pubbliku.

Artikolu 2

Il-Kummissjoni se tapplika dawn il-linji gwida għall-proċeduri ta' korrezzjoni finanzjarja li jitnedew wara d-data tal-adozzjoni ta' din id-Deċiżjoni.

Magħmulu fi Brussell, 14.5.2019

*Għall-Kummissjoni
Corina CRETU
Membru tal-Kummissjoni*

⁵ C(2013) 9527 final.

⁶ Id-Direttiva 2009/81/KE tal-Parlament Ewropew u tal-Kunsill tat-13 ta' Lulju 2009 dwar il-koordinazzjoni tal-proċeduri għall-ġhoti ta' certi kuntratti ta' xogħliji, provvisti u servizzi minn awtoritajiet jew entitajiet kontraenti fl-oqsma tad-difiża u s-sigurtà (GU L 216, 20.8.2009, p. 76.).